

Татар халык жыры

Су юлы

Су буенда акбүз атлар
Бар да каеш нукталы;
Сагынмам дип әйтмә, жаныем,
Сагынырсың, тукта эле.

Ай, жаныем, су юлы,
Бик сагындым бу юлы.

Суда сусар йөзә микән
Сыртын суга салмыйча?!
Син бәгыремне сагынып көтәм
Юлдан күзем алмыйча.

Ай, жаныем, суларда,
Су чәчрәтеп уйнарга.

Суда сусар йөзәдер,
Сулары сай булса да;
Бәгырем, хатлар язсана,
Өч кенә юл булса да.

Ай, жаныем, суларда,
Су чәчрәтеп уйнарга.

Бакчаларга керәсең дә
Гөлләргә үреләсең;
Бер гөлгә, бер сиңа карыйм,
Син матур күренәсең.

Ай, жаныем, суларда,
Су чәчрәтеп уйнарга.

Бакчадагы гөлләремә
Сандугачлар ияләшми;
Рәсемнәрең кулларымда,
Телләре юк, сөйләшми.

Ай, жаныем, су юлы,
Бик сагындым бу юлы.